

---

Annapurna Stava

ಅನ್ನಪೂರ್ಣಾಸ್ತವಃ

Document Information



---

Text title : Annapurna Stava

File name : annapUrNastavaH.itx

Category : devii, devI, pArvatI, annapUrNA

Location : doc\_devii

Proofread by : Mohan Chettoor

Description/comments : From Stotras Samahara Part 2 (ed. K.Raghavan Pillai)

Latest update : September 4, 2022

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 4, 2022

*sanskritdocuments.org*

---



ಅನ್ನಪೂರ್ಣಾಸ್ತವಃ



ವಿಶ್ವೇಶ್ವರೀಂ ವರೇಣ್ಯಾಂ ವಿಶ್ವಾಶ್ರಯಣೀಂ ವಿಶಿಷ್ಟಫಲದಾತ್ರಿಂ .  
ಸ್ತೋಷ್ಯಾಮಿ ವಾಂಛಿತಾಪ್ತ್ಯೈ ಸ್ತೋತ್ರೈರನ್ನಾಧಿನಾಯಿಕಾಮಂಭಾಂ .. 1..  
ಕಾಂಚನರತ್ನವಿಚಿತ್ರಾಂ ದವೀಂ ದಧತೀಂ ತಥಾನ್ನಪಾತ್ರಂ ಚ .  
ಕಷ್ಟದರಿದ್ರಾರ್ತಿಹರಾಮಂಭಾಂ ಪ್ರಣತೋಽಸ್ಮಿ ಸಂಪದಾಂ ವೃದ್ಧೈಃ .. 2..  
ಸರ್ವಾಭಿಲಾಷಪೂರಣಕಲ್ಪಕಲತಿಕಾನ್ನಪೂರ್ಣಾಖ್ಯಾ .  
ದಾರಿದ್ರ್ಯದೋಷಮುಗ್ರಂ ಶಮಯತು ಸಕಲಾರ್ಥವೃದ್ಧಿದಾನೇನ .. 3..  
ಅನ್ನಾಧಿನಾಯಿಕಾಯಾಃ ಕೃಪಾಘನಾ ದುಃಖಧರ್ಮಪರಿತಪ್ತೇ .  
ಮಯಿ ದಾರಿದ್ರ್ಯಖುಣಘ್ನಾ ವರ್ಷತು ಧನಧಾನ್ಯಧಾರಯಾ ಸುಚಿರಂ .. 4..  
ವೇದಾದಿಭುವನಾಹೃದ್ಭಗವತಿ ಮಾಹೇಶ್ವರೀತಿ ಚಾನ್ನಾಂತೇ .  
ಪೂರ್ಣೇಽಗ್ನಿವಲ್ಲಭಾ ಸ್ಯಾದುಕ್ತೋಽಯಂ ಮನುರಶೇಷಫಲದಾಯೀ .. 5..  
ಗುರುಕಾರುಣ್ಯಾಲ್ಲಭಂ ಮಂತ್ರಮಿದಂ ದಿನಮುಖೇಷು ಭಕ್ತಧಿಯಾ .  
ಯೋ ಜಪತಿ ತಸ್ಯ ಸಿದ್ಧಿರ್ನ ದುರ್ಲಭಾ ಜಾಯತೇ ಚ ತಾಪಘ್ನೀ .. 6..  
ತವ ಪಾದಕಮಲಸೇವಾಹೃತಚಿತ್ತಃ ಸಾಧಕಃ ಸಮಾಹಿತಧೀಃ .  
ತರತಿ ಮಹಾಭವದುರ್ಗಂ ವಿಶ್ರುತಕೀರ್ತಿಪ್ರಭಾವಸೌಭಾಗ್ಯಃ .. 7..  
ತ್ವಜಪಪೂಜಾಧ್ಯಾನಪ್ರಭೇದಪರಿನಿಷ್ಠಿತಾತ್ಮಧೀರ್ಮನುಜಃ .  
ನಿಸ್ಪೋಷ್ಯಕಿಂಚನೋಽಪಿ ತ್ರಿಭುವನವಿಖ್ಯಾತಕೀರ್ತಿರಾಶಿಃ ಸ್ಯಾತ್ .. 8..  
ನಿಧಿವೃಂದಮಧ್ಯಗಾಂ ತ್ವಾಂ ಧ್ಯಾತ್ವಾ ಮಂತ್ರಂ ಯದಾ ನರೋ ಜಪತಿ .  
ದೇವಿ ತದಾಸ್ಯ ನಿವಾಸಂ ವಿಶಂತಿ ವಿವಿಧಾರ್ಥಪೂರಿತಾ ನಿಧಯಃ .. 9..  
ದಿವ್ಯಾನ್ನಪೂರ್ಣಪಾತ್ರಂ ದವೀಂ ಚ ಕರದ್ವಯೇನ ವಿಭ್ರಾಣಾಂ .  
ಧ್ಯಾತ್ವಾ ಯದಿ ಜಪತಿ ತ್ವಾಂ ಪ್ರಪೂರ್ಯತೇ ತಸ್ಯ ವೇಶ್ಮ ಧಾನ್ಯಾಘೈಃ .. 10..  
ಯಸ್ಮಿನ್ ವಸತಿ ಮನುಷ್ಯಸ್ತವ ಮಂತ್ರವಿಶೇಷಜಾಪಕೋ ದೇಶೇ .  
ತತ್ರ ನ ದೀನಾ ವಾಣೀ ಪ್ರವರ್ತತೇ ದೇವಿ “ನಾಸ್ತಿ ನಾಸ್ತಿ” ತಿ .. 11..  
ಅನ್ನಾದ್ರಿಮಧ್ಯವಿಸ್ಪುರದಂಬುಜಮಧ್ಯೇ ತ್ರಿಮಂಡಲಾಂತಃಸ್ಥಾಂ .  
ಧ್ಯಾಯೇದ್ಯೋ ದಾರಿದ್ರ್ಯಾದ್ವಿಮುಚ್ಯತೇ ಸಾಧಕಃ ಸ ಏವಾಶು .. 12..  
ಇಂದ್ರಾಗ್ನಿಸೋಮಭಾಸ್ಯರವರುಣಾನಿಲಘನದತಾರ್ಕ್ಷ್ಯಕಂದರ್ಪಾಃ .  
ವಿಷ್ಣುವಿರಿಶ್ಚಪ್ರಮುಖಾ ದೇವಾಸ್ತ್ವದ್ಧ್ಯಾನಸಂಪದಾ ಪ್ರಥಿತಾಃ .. 13..

ಯುಷ್ಮದಪಾಂಗಘನೋಽಯಂ ಪ್ರಶಮಿತಬಹುದುಃಖಧರ್ಮತಾಪೌಘಃ .  
ಧಾರಾಸಾರವನೌಘಂ ವರ್ಷತು ಮಯಿ ದೇವಿ ಸರ್ವದಾ ಕೃಪಯಾ .. 14..  
ತತ್ರ ಪಾಣಿವಲ್ಲವನ್ಥಾ ದರ್ವೀ ದಿವ್ಯಾನ್ನಪೂರಿತಾ ದೇವಿ .  
ದಾರಿದ್ರ್ಯದೋಷಮುಗ್ರಂ ಶಮಯತು ಮಮ ಸಂಪದಾಂ ವೃದ್ಧಯೈ .. 15..  
ವೀಕ್ಷಸ್ವ ಮಾಮನೇಕಾಮಯದುರಿತದುರಂತದುಃಖಪರಿತಪ್ತಂ . (ಪರಿತಪ್ತಾಂ)  
ಮಾತರ್ವಿಭೂತಿಮಯ್ಯಾ ದಿವ್ಯಾಮೃತಸಾರಧಾರಯಾ ದೃಷ್ಟಯಾ .. 16..  
ಅಭಿನವಭಾಸ್ವರಕೋಟಿಪ್ರಭಾಸಮುದ್ಭಾಸಿತಂ ಹಿ ತೇ ರೂಪಂ .  
ಹೃದಯಾಂಬುಜಮಧ್ಯಗತಂ ದೇವಿ ಸಮಾಧೌ ಭಜಂತಿ ಯೋಗೀಂದ್ರಾಃ .. 17..  
ಆದೌ ಸೃಜಸಿ ಚ ವಿಶ್ವಂ ಪ್ರಪಾಸಿ ಸಚರಾಚರಂ ಜಗದ್ ಭೃಯಃ .  
ಸಂಹರಸಿ ಲೋಕಮಂತೇ ಗುಣತ್ರಯೇ ಸಾ ತ್ವಮೇವ ದೇವ್ಯೇಕಾ .. 18..  
ಮಾಯೋದಧಿರಯಮಂಬ ವಿಷಯಗ್ರಾಹೋರ್ಮಿಂದಾರುಣೋ ಭವತಿ .  
ತ್ವತ್ತಾಪವಾಡವಾಗ್ನೌ ಸೋಽಪಿ ಚ ವಿಲಯಂ ಪ್ರಯಾತಿ ತಚ್ಚಿತ್ರಂ .. 19..  
ಶ್ರೀಮದ್ಗುರುಪ್ರಸಾದಾತ್ತ್ವಂ ತವ ಯೋಽಭಿವೇತ್ತಿ ಲೋಕೇಽಸ್ಮಿನ್ .  
ದೇವಿ ಸ ಮನುಜೋ ಲೋಕೇ ಪಾರತ್ರಿಕಮೈಹಿಕಂ ಶಮಭ್ಯೇತಿ .. 20..  
ಹುತಭೃಜ್ಜ್ವಲಮಧ್ಯೇ ವಿಲಸಿತರವಿಬಿಂಬಮಧ್ಯಗಂ ತ್ವಮೃತಂ .  
ಸೋಮಾತ್ಮಕಂ ವಿದಿತ್ವಾ ದೇವಿ ತ್ವದ್ಭಾವನೇನ ಪೂತಃ ಸ್ಯಾತ್ .. 21..  
ಗುರುವರಪಾದಪವಿತ್ರೀಕೃತಾಂತರಾತ್ಮಾ ಪ್ರತಾಪಯಿತ್ವಾ ತ್ವಾಂ .  
ದೇವಿ ಚಿದಗ್ನೌ ದೀಪ್ತೇ ಯೋಗೀ ಯೋಗಾಮೃತಂ ಜುಹೋತ್ಯೇವ .. 22..  
ಸಕೃದಪಿ ಯುಷ್ಮದ್ಭಕ್ತೋ ದಿವ್ಯಾಮೃತಮಂಬ ಭಾವಪಾತ್ರಸ್ಥಂ .  
ಪಿಬತಿ ವಿದಿತ್ವಾ ಸಮ್ಯಗ್ ಜೀವನ್ಮುಕ್ತಃ ಸ ವಿಜ್ಞೇಯಃ .. 23..  
ಯೋಗಾಮೃತಪೂತಾತ್ಮಾ ಯೋಗೀ ವಿಜಿತೇಂದ್ರಿಯಾರಿಜಿತಸಂಗಃ . (ಸಂಘಃ)  
ನಹಿ ಜನನೀಗರ್ಭಗೃಹಂ ಪ್ರವಿಶತಿ ಯೋಗೇಶಿ ಯೋಗಭಾವಿತಧೀಃ .. 24..  
ಯೋಗೀ ತ್ವಯಾಹಿಧತ್ತೇ ಸಂವಿತ್ತಿಪದೇ ತದೈವ ಪರಿತುಷ್ಟಿಂ . (ತ್ವಯಾಧಿಧತ್ತೇ)  
ವಿಧಿಹರಿರುದ್ರಾದೀನಾಂ ಗಣಯತಿ ನ ಪದಾನಿ ದೇವ್ಯನಿತ್ಯಾನಿ .. 25..  
ಷಟ್ಪಿಂಶತ್ತತ್ತ್ವಾ ಖ್ಯಂ ಶಿವಾದಿಭೂಮ್ಯಂತಮಂಬ ವಿಶ್ವಮಿದಂ .  
ಯಸ್ಯೋರ್ಮಿಂಬುದ್ಭದಃ ಸ್ಯಾತ್ ತತ್ತೇ ಸಂವಿತ್ತಿಮಾಶ್ರಯೇ ಧಾಮ .. 26..  
ಮೂಲಾಧಾರನಿವಾಸಾ ಸೂಕ್ಷ್ಮಾ ಸೂರ್ಯಾಯುತೋಪಮಾ ಶಕ್ತಿಃ .  
ನಿರ್ಭಿದ್ಯ ಷಟ್ಸರೋಜಂ ಯಾಂತೀ ಯಾ ಸಾ ತ್ವಮೇವ ಶಂಭುಪದಂ .. 27..  
ಷೋಡಶಪತ್ರಸರೋಜಾತ್ ಸ್ರವನ್ಮಹಾಧಾರಯಾ ಸಹೋದ್ದೀಪ್ತಾ .  
ಯಾಂತೀ ಮೂಲನಿವಾಸಂ ಯಾ ಹಿ ಕುಳಾ ಕುಂಡಲೀ ತ್ವಮೇವಾಂಬ .. 28..  
ಜಿತ್ವಾ ಷಟ್ ಪಂಚ ಪುನರ್ನಿರುದ್ಯ ದಶಕಂ ತಥೈಕಮವಲಂಬ್ಯ .  
ದೇವಿ ತವ ರೂಪಮಬ್ಜೇ ಹೃದಯಸ್ಥೇ ಸಂಯಮೀ ಸ್ಮರತಿ .. 29..

ಸ್ಥೂಲಂ ತವಾಂಬ ರೂಪಂ ಯೋಗಿಮನಃಪದ್ಮಕರ್ಣಿಕಾಸಂಸ್ಥಂ .  
ಯೋಗವಿವೃದ್ಧ್ಯೈ ಸಿದ್ಧಿಂ ಮಮ ದಿಶತು ಸಮಸ್ತವಾಂಭಿತಾವಾಪ್ತೈಃ .. 30..  
ಸೂಕ್ಷ್ಮಂ ತವಾಂಬ ರೂಪಂ ಸಕಲಜಗತ್ಪ್ರಾಣಕಾರಣೋದ್ಭೂತಂ .  
ಸ್ತೋಷ್ಯೇ ತದೇವ ಭಕ್ತ್ಯಾ ವಾಂಭಿತಸಿದ್ಧಿಪ್ರದಾನಸುರವೃಕ್ಷಂ .. 31..  
ಶ್ರೀದುರ್ಗಾ ವಾಗ್ದೇವೀ ಗಿರಿಜಾ ಲಿಪಿಮಾತೃಕಾ ಚ ಮಾತಂಗೀ .  
ತ್ರಿಪುರಾ ತಥಾನ್ನಪೂರ್ಣಾ ರಾಜ್ಯಾ ರಮಾ ಚೇತಿ ಕೀರ್ತಿತಾ ಮುನಿಭಿಃ .. 32..  
ವಾಗ್ದೇವೀಂ ವಾಗಾಪ್ತೈಃ ದುರ್ಗಾಂ ಭಯಶಾಂತಯೇ ಶ್ರಿಯಂ ಭೂತೈಃ .  
ಆರಾಧಯತಿ ಮನುಷ್ಯಃ ಪುರುಷಾರ್ಥಚತುಷ್ಟಲಬ್ಧಯೇ ತ್ರಿಪುರಾಮ .. 33..  
ಬಹುರೂಪಧಾರಿಣೀಂ ತ್ವಾಂ ಬಹುಧಾ ಪ್ರವದಂತಿ ಮಾನವಾ ಲೋಕೇ .  
ಗುರುಮಂತ್ರದೇವತಾತ್ಮಸ್ವರೂಪಿಣೀಂ ಭಾವಯಾಮ್ಯಹಂ ತ್ವೇಕಾಂ .. 34..  
ಕಥಮಂಬ ರೂಪಮಾದ್ಯಂ ತವ ರೂಪಗುಣಾಧಿಕಂ ಚ ಚಿನ್ಮಾತ್ರಂ .  
ಜಾನಾಮಿ ದೇವಿ ತಸ್ಮಾತ್ ದುರುಕ್ತಮೀಶಿ ಕ್ಷಮಸ್ವ ತತ್ ಸರ್ವಂ .. 35..  
ದಾರಿದ್ರ್ಯದುರಿತದುಃಖಪ್ರಶಾಂತಯೇ ವ್ಯಾಹೃತಂ ಮಯಾ ಸ್ತೋತ್ರಂ .  
ದೇವಿ ಸದಾ ತಂ ಜಪತಾಂ ಭಕ್ತಾನಾಂ ಭವತು ಕಾಮಧೇನುರಿದಂ .. 36..  
ಸ್ತೋತ್ರೇಣ ತ್ವಂ ತುಷ್ಟಾ ಮಯೋದಿತೇನ ಪ್ರಭೂತಧನಧಾನ್ಯೈಃ !  
ಪೂರಯ ವೇಶ್ಮ ಮದೀಯಂ ವಿಧೇಹಿ ಮಯಿ ಸನ್ನಿಧಿಂ ಪ್ರಪದ್ಯೇ ತ್ವಾಂ .. 37..  
ಇತಿ ಅನ್ನಪೂರ್ಣಾಸ್ತವಃ ಸಂಪೂರ್ಣಃ .

Proofread by Mohan Chettoor

Annapura Stava

pdf was typeset on September 4, 2022

Please send corrections to [sanskrit@cheerful.com](mailto:sanskrit@cheerful.com)

